

ΤΟΥ ΣΟΦΩΤΑΤΟΥ ΜΟΝΑΧΟΥ
ΝΙΚΗΦΟΡΟΥ ΤΟΥ ΒΛΕΜΜΙΔΟΥ
ΠΡΟΣ ΤΟΥΣ ΜΟΝΑΧΟΥΣ
ΤΟΥ ΑΝΕΓΕΡΘΕΝΤΟΣ ΠΑΡ' ΑΥΤΟΥ
ΦΡΟΝΤΙΣΤΗΡΙΟΥ
ΕΚ ΤΟΥ ΤΡΙΤΟΥ ΑΥΤΟΥ ΒΙΒΛΙΟΥ
ΠΕΡΙ ΠΙΣΤΕΩΣ ΛΟΓΟΣ.

-
ΕΛΛΗΝΙΚΗ ΠΑΤΡΟΛΟΓΙΑ

J.-P. MIGNE

Τοῖς ὁσίοις τοῦ Δεσπότη Χριστοῦ τοῦ ὄντος, καὶ ἐκλεκτοῖς φοιτηταῖς ὁ κατ'εὐδοκίαν αὐτοῦ καὶ χρηστότητα κτήτωρ τοῦ καθ'ἑροῦ φροντιστηρίου, Νικηφόρος ἐν μονάζουσιν ἱερεὺς γηραιὸς ἀσθενής, τῶν τῆς ὑμῶν ὁσιότητος εὐχῶν ἐπιδεής, τὴν παροῦσαν ὑμῶν ὑπόμνησιν ἐξ ἀγάπης ὑπαγορεύω, πάσης αὐτὴν ὑποτυπώσεως ἐτέρας προεκτιθέμενος.

Ἐπειδὴ γὰρ πρῶτιστον τῷ Χριστιανῷ καὶ πάντων ἀναγκαιότατον εἶδέναι τὴν εὐσέβειαν, καὶ ταύτην ἀσπάζεσθαι καὶ ταῦτη συζῆν, καὶ ζωῆς τῆς παρούσης συνεκδημεῖν, ἄξιόν ἐστι πιστεύειν καὶ ὁμολογεῖν καὶ κηρύττειν ἡμᾶς, ὅτι Θεὸς εἷς ἐστιν, ἦγγουν οὐσία μία θεότητος, ἀκατάληπτος καὶ ἀπρόσιτος, ἐν τρισὶ τελείαις ταῖς ὑποστάσεσι τῷ Πατρὶ καὶ τῷ Υἱῷ καὶ τῷ ἁγίῳ Πνεύματι. Ἄκτιστος ὁ Πατὴρ, ἄκτιστος ὁ Υἱός, ἄκτιστον τὸ Πνεῦμα τὸ ἅγιον. Ὁ Πατὴρ ἀγέννητος, ὁ Υἱὸς οὐκ ἀγέννητος· ἐγέννησε γὰρ τὸν Υἱὸν ὁ Πατὴρ πρὸ πάντων τῶν αἰώνων θεοπρεπῶς· τὸ Πνεῦμα τὸ ἅγιον οὐ γεννητὸν, οὐκ ἀγέννητον, ἀλλ'ἐκπορευόμενον οὐσιωδῶς, παρὰ τοῦ Πατρός. Ὁ Πατὴρ ἦν ἀεὶ, καὶ ὁ Υἱὸς ἦν ἀεὶ, καὶ τὸ Πνεῦμα τὸ ἅγιον ἦν ἀεὶ. Καὶ ὥσπερ οὐκ ἔστιν ἐννοῆσαί ποτε τὸν ἥλιον ἄνευ τοῦ οἰκείου φωτός, οὕτως οὐδὲ τὸν Πατέρα δύναται τις ὅλως φαντασθῆναι χωρὶς τοῦ Υἱοῦ. Πατὴρ γὰρ ἦν ὁ Πατὴρ ἀεὶ. Δῆλον οὖν ὅτι καὶ Υἱὸν εἶχεν ἀεὶ· διὸ κατὰ τὴν χρονικὴν ἀρχὴν, ὥσπερ ὁ Πατὴρ ἀναρχος, οὕτω καὶ ὁ Υἱὸς ἀναρχος· ἀεὶ γὰρ ἦν ὁ Υἱός, καὶ ἀεὶ Υἱός, τὸ γὰρ θεῖον τροπὴν οὐ προσίεται. Κατὰ δὲ τὴν φυσικὴν ἀρχὴν, εἴτουν τὸ αἷτιον, οὐκ ἀναρχος ὁ Υἱός, ἀρχὴ γὰρ ἐστὶν αὐτοῦ, ὁ Πατὴρ, οὐσιώδης, οὐ δημιουργική. Μόνος τοίνυν κατὰ τὴν φυσικὴν ἀρχὴν ἀναρχος ὁ Πατὴρ μὴ ἔχων τινὰ αἷτιον ἑαυτοῦ. Διὰ τοι τοῦτο καὶ ὁ Κύριος τὸν αὐτοῦ Πατέρα τιμῶν ἔλεγεν. Ὁ Πατὴρ μου μείζων μου ἐστι.

Μείζων ὡς ἀναρχος, ὡς ἀναίτιος, ὡς ἀρχὴ φυσικὴ, καὶ κατ'οὐσίαν αἷτιος τοῦ Υἱοῦ. Ὡσπερ δ' αὖ ὁ ἥλιος φυσικῶς καὶ ἄνευ τινὸς πάθους, ἢ βραδύτητος, ἐκπέμψας τὸ φῶς, οὐκ ἀποτέμνεται τοῦ φωτός, ἔστι γὰρ τὸ φῶς καὶ ἐξ αὐτοῦ καὶ ἐν αὐτῷ· παραπλησίως ὁ Πατὴρ οὐσιωδῶς καὶ ἀπαθῶς καὶ ἀχρόνως γεννήσας τὸν Υἱὸν, οὐδ' ὀπωσοῦν διέστη τοῦ Υἱοῦ. Ἔστι γὰρ ὁ Υἱὸς καὶ ἐκ τοῦ Πατρὸς αἰὶ, καὶ ἐν τῷ Πατρὶ αἰεὶ. Καὶ ὁ Πατὴρ ἐν αὐτῷ αἰεὶ· καὶ τὸ Πνεῦμα τὸ ἅγιον ἐκ τοῦ Πατρὸς αἰεὶ ἐκπορεύεται, καὶ ἐν τῷ Πατρὶ καὶ ἐν τῷ Υἱῷ ἔστιν αἰεὶ, καὶ ὁ Πατὴρ καὶ ὁ Υἱὸς ἐν τῷ Πνεύματι τῷ ἁγίῳ αἰεὶ. Μονὰς οὖν καὶ κατὰ τοῦτο καθέστηκεν ἡ ἁγία Τριάς. Καὶ κατὰ πάντα δὲ, πλὴν τῶν ιδιοτήτων ὁ Πατὴρ καὶ ὁ Υἱὸς καὶ τὸ Πνεῦμα τὸ ἅγιον ἓν εἰσι. Θεὸς τέλειος ὁ Πατὴρ, Θεὸς τέλειος ὁ Υἱὸς, Θεὸς τέλειος τὸ Πνεῦμα τὸ ἅγιον. Ἀλλ' εἷς Θεός, οὐ τρεῖς θεοί. Τοὺς μὲν γὰρ τρεῖς ἀνθρώπους, ἀλλὰ δὴ καὶ τοὺς δύο, οὐκ ἔστιν εἰπεῖν ἀνθρωπον ἓνα, κἂν φύσεως ὡσιν ἀνθρωποι πάντες μιᾶς. Ἀπ' ἀλλήλων γὰρ διακέκρινται πραγματικῶς, καὶ ἕκαστος αὐτῶν ἰδίαν ἔχει περιγραφὴν τοπικὴν, ἀλλὰ καὶ χρόνῳ καὶ βουλήσει, καὶ δυνάμει, καὶ δόξῃ, καὶ πολλοῖς ἄλλοις ἕτερος ἑτέρου διείργεται. Παραπλήσιόν τι κάπι τῶν ἀγγέλων ὑποληπτέον. Κακείνων γὰρ ἕκαστος ἰδίῳ τόπῳ νοερώς περιγράφεται, διότι πάντες περιγραπτοὶ, καὶ βαθμὸς ἄλλος ἄλλῳ κεκλήρωται, καὶ ἄλλος ἄλλην ἔλλαμψιν δέχεται. Καὶ ὁ μὲν πρότερον, ὁ δ' ὕστερον· καὶ ὁ μὲν ἀμέσως, ὁ δ' οὐκ ἀμέσως, ἀλλ' ἢ δ' ἑνός, ἢ διὰ πλειόνων τῶν μεταξύ. Καὶ ἄλλος ἀλαχοῦ ἀποστέλλεται, καὶ ἀπλῶς εἰπεῖν πολλά ἔστι τὰ ἐξ ἀλλήλων αὐτοὺς διατέμνοντα. Μόνα δὲ τὰ τρία πρόσωπα τῆς ὑπερτάτου θεότητος οὔτε τόπος ἀπ' ἀλλήλων δίοτησιν, ὅτι ἀπερίγραπτα, καὶ ὅτι πάντη τε καὶ πάντως ἐν ἀλλήλοις περικεχωρήκασιν ἄτερ συγχύσεως· οὔτε χρόνος.

Προαιώνια γὰρ ὁμοῦ τὰ τρία καὶ ὑπέρχονα, καὶ οὐ τὸ μὲν πρότερον, τὸ δὲ μετ' αὐτὸ, ἀλλὰ καὶ μία τοῖς τρισὶ βούλησις τε καὶ θέλησις, μία δύναμις πανσθενής, ἐνέργεια μία παντουργική, μία κυριότης παντοκρατῆς, δόξα, λαμπρότης, ὑπέροδος, ὑπέρλαμπρος, ἢ αὐτὴ τοῖς τρισίν. Ὁμοουσίως τε τοῖς αὐτοῖς καὶ ὁμοτίμως τὸ ὑπερούσιον. Οὕτω τοι τὰ τρία ἓν ἀραρότως εἰσὶν ἀσύγχυτα ταῖς ὑποστατικαῖς ιδιότησι, καὶ ὄντα καὶ πιστευόμενα.

Ἰδιότης δὲ καὶ ιδίωμα καὶ ἴδιον λέγεται τὸ μιᾶς ἐκάστης χαρακτηριστικὸν ὑποστάσεως γνώρισμα, διὰ τὸ ιδικῶς ἐκείνῳ μόνῳ προσεῖναι, τῷ οὐ ἔστιν ἴδιον, οὐ μὴν καὶ ἄλλῳ τινί. Τὸ γὰρ καὶ ἄλλῳ τινὶ προσόν, τοῦτο κοινὸν καὶ οὐκ ἴδιον. Οἶον ἴδιον τοῦ Πατρὸς τὸ ἀγέννητον, τοῦτο ιδικῶς μόνῳ προσέστι τῷ Πατρί. Μόνος γὰρ ὁ Πατὴρ ἀγέννητος, ἐπεὶ καὶ μόνος Πατὴρ. Ἰδιον τοῦ Υἱοῦ τὸ γεννητόν. Ἰδιον τοῦ ἁγίου Πνεύματος τὸ ἐκπορεύεσθαι παρὰ τοῦ Πατρὸς. Οὔτε δὲ τὸ Πνεῦμα γεννᾶται τὸ ἅγιον, οὔτε ὁ Υἱὸς ἐκπορεύεται. Τὸ μὲν τοι ἄκτιστον καὶ ἀπερίγραπτον καὶ ὑπερούσιον καὶ τὰ τοιαῦτα, κοινὰ Πατρὸς καὶ Υἱοῦ καὶ ἁγίου Πνεύματος· διὰ τοῦτο καὶ τῆς θείας φύσεως ιδιώματα λέγονται· τῆς θείας μὲν φύσεως ὅτι φυσικὰ καὶ οὐχ ὑποστατικὰ ταῖς τρισίν ὁμοτίμως προσόντα τῆς θεότητος ὑποστάσεσιν· ιδιώματα δὲ, ὡς ἄλλη πάση φύσει πλὴν μόνῃς τῆς θείας οὐσίας πάμπαν ἀμέθεκτα, μήτ' ἀνθρώποις, μήτ' ἀγγέλοις ὅλως ἐνθεωρούμενα.

Καλεῖται δὲ καὶ ἡ οὐσία καὶ φύσις καὶ μορφή κοινῶς, ἢ τῶν ιδικῶς ὄντων περιοχικὴ οὐσία, ὡς οὔσα ἀεὶ· φύσις δὲ, ὡς φύουσα τὰς ὑποστάσεις· μορφή δὲ, ὡς ὅλων τῶν μορφωμάτων τῶν ὑπ' αὐτὴν ἤτοι τῶν χαρακτήρων συλληπτική. Τὰ δὲ περιεχόμενα λέγονται καὶ ἄτομα καὶ ὑποστάσεις, καὶ πρόσωπα. Καὶ ἄτομα μὲν

διὰ τὸ μηδὲν αὐτῶν το μὴν ἦτοι διαίρεσιν ἐπιδέχεσθαι· τῆς γὰρ ἀνθρωπίνης οὐσίας, ταυτὸν δ'εἶπεν ἀνθρωπότητος, εἰς τοὺς κατ'αἴσθησιν ἀνθρώπους διαιρουμένης, οὐδεις αὐτῶν εἰς ἄλλους ἀνθρώπους τέμνεσθαι δύναται, ζῶα λογικὰ καὶ θνητὰ, νοῦ καὶ ἐπιστήμης δεκτικὰ καὶ κατὰ τοῦτον τὸν λόγον οἱ ἐπὶ μέρους ἅπαντες, ἄτομα. Ὑποστάσεις δὲ ὡς ὑπὸ τὴν φύσιν ἐστῶτα καὶ μένοντα καθόλου ταύτης, οὔσης καὶ θεωρουμένης ἐν νοηματικῶς, τῶν δὲ μερικῶν ὄντων, καὶ τὸ εἶναι ἐχόντων πραγματικῶς. Πρόσωπα δὲ, διότι ἕκαστον αὐτῶν οἰκεῖων ἔχει χαρακτῆρα τοῖς λοιποῖς ἀνακοινώητος. Τοι γὰρ οὖν ἐπὶ τῆς θεότητος μίαν οὐσίαν, φύσιν μίαν, καὶ μίαν μορφήν δογματίζομεν. Ἄτομα δὲ τρία, τρεῖς ὑποστάσεις, τρία πρόσωπα χαρακτῆρσι καταλλήλοις, εἴτουν ἰδιώμασι, γνωριζόμενα. Χαρακτῆρ δὲ λέγεται τῆς πατρικῆς ὑποστάσεως ὁ Υἱός, οὐχ ὅτι αὐτός ἐστι τὸ ἴδιον τοῦ Πατρὸς, τίς γὰρ ἂν τοῦτο ὑπονοήσῃε λόγου μετεσχηκῶς; ἀλλ'ὅτι καθ' ὃν πατὴρ ὁ Πατὴρ ἐκ τοῦ ἔχειν Υἱὸν χαρακτηρίζεται καὶ γνωρίζεται, καὶ ὅτι πάντα τὰ τοῦ Πατρὸς ἔχων ὁ Υἱός ἐν ἑαυτῷ μένων Υἱός δείκνυσι τὸν ἐξ οὗ, καθάπερ εἰκῶν αὐτοῦ φυσικὴ καὶ ἀπαράλλακτος· διὸ καὶ φησιν· Ὁ ἑώρακῶς ἐμὲ ἑώρακε τὸν Πατέρα. Νοῦς δὲ ὢν ὁ ἀναρχος φύσει Θεὸς ὁμοφυοῦς ὑπάρχει Λόγου πηγαστικός· Πατὴρ δὲ ὢν, γεννητικός ἐστὶν ὁμοουσίου Υἱοῦ· διὰ τοῦτο καὶ τοῦ Θεοῦ Λόγος καὶ Υἱός τοῦ Πατρὸς ὁ αὐτός. Οὗτος ὁ Υἱός καὶ Λόγος τοῦ Θεοῦ καὶ Πατρὸς, δί' οὗ πᾶσαν τὴν κτίσιν ὡς δι' οἰκείας σοφίας τε καὶ δυνάμεως ἐδημιούργησεν ὁ Πατὴρ· αὐτὸς γὰρ ἐστὶν ἢ τοῦ Πατρὸς σοφία καὶ δύναμις· οὗτος δι' ἡμᾶς εὐδοκία τοῦ γεγεννηκότος αὐτὸν ἐνηθρώπησεν. Ἐν τῷ Πατρὶ ὢν καὶ μεθ' ἡμῶν γεγονῶς, ἀπερίγραφτος γὰρ, καὶ σάρκα, ψυχὴν, νοῦν, λόγον, θέλησιν, ἐνέργειαν, πάντα τὰ κατὰ φύσιν τῷ ἀνθρώπῳ,

προσόντα προσείληφε, μηδ'αὐτῶν τῶν μετὰ τὴν πρώτην ἁμαρτίαν ἐπεισαχθέντων ἡμῖν παθῶν, ὧν οὐ καθικνεῖται μῶμος, μείνας ἀπείρατος· ἀλλὰ καὶ ταῦτα διὰ πολλὴν συγκατάβασιν προσηκάμενος, ἵνα μετασκευάσῃ πρὸς τὸ κρεῖττον πᾶσαν τὴν ἀνθρωπότητα, καὶ ἀπλῶς εἰπεῖν τέλειος γέγονεν ἄνθρωπος, οὐ κατὰ φαντασίαν, ἢ δόκησιν, ἀλλ'ὄντως καὶ ἐναργῶς ὑπάρξας ἄνθρωπος, καθ'ἡμᾶς ὁμοῦ καὶ ὑπὲρ ἡμᾶς· καθ'ἡμᾶς ὅτι συλληφθεὶς ἐν μήτρᾳ γυναικὸς, ζωοπλασθεὶς ἐν αὐτῇ, κυοφορηθεὶς ἐφ'ὅσον καὶ καθὼς ὁ τῆς φύσεως ἐδίδου νόμος ἐτέχθη βρεφοπρεπῶς. Ὑπὲρ ἡμᾶς, ὅτι περὶ ἡ σύλληψις ἐξ ἀγίου Πνεύματος, ἄτερ συνδυασμοῦ, σαρκικῆς ἐκτὸς ἡδονῆς, χωρὶς τινος ἐμπαθοῦς ἐννοήματος, ἢ τοῦ σώματος σύμπηξις ἐκ πανάγων αἱμάτων παρθενικῶν, ἢ τελεσιουργία τοῦ σχήματος ἐκ πρώτης ἀρχῆς ἐξ αὐτῆς τῆς συλλήψεως· οὕτω γὰρ ἔπρεπε τῷ δίχα σπορᾶς. Ὁ τόκος ἄνευ ὠδίνων τὴν τῆς γειναμένης παρθενίαν οὐκ ἐλυμήνατο. Μεμένηκε γὰρ αὕτη παρθένος καὶ μετὰ τόκον, ὥσπερ ἦν καὶ πρὸ τόκου καὶ πρὸ συλλήψεως, ἢ καὶ διὰ βίου παντὸς ἀειπάρθενος, ἄχραντὸς τε καὶ ἀκηλίδωτος. Τοιαύτην γὰρ ἔπρεπεν εἶναι τὴν τεκοῦσαν Θεόν. Καθ'ἡμᾶς ὅτι σῶμα χοϊκὸν ἀνελάβετο καὶ φθαρτὸν ἐκ τῶν τεσσάρων συντεθειμένων χυμῶν, ψυχῇ τριμερεῖ ζωοποιούμενον, ἐμφύτῳ θερμῷ καὶ δυνάμεσι φυσικαῖς διοικούμενον, πείνη καὶ δίψη, καὶ τοῖς ἄλλοις ἀνεγκλήτοις τῆς φύσεως ἀσθενήμασιν ὑποκείμενον. Ὑπὲρ ἡμᾶς, ὅτι οὐ ψιλὸς ἄνθρωπος ἦν, ἀλλ'ἄνθρωπος ὁμοῦ καὶ Θεός· οὐ γὰρ τραπεὶς ἐκ τοῦ εἶναι Θεός, εἰς τὸ γενέσθαι ἄνθρωπος τὴν οἰκείαν ἐνανθρώπιση ἐξετέλεσεν, ἀλλὰ μείνας Θεός ὅπερ ἦν, γέγονεν ἄνθρωπος ὅπερ οὐκ ἦν, οὐκ εἰς θείαν φύσιν τὴν ἀνθρωπίνην φύσιν μεταβαλὼν, ἣν προσείληφεν, ἀλλ'ἐν τοῖς οἰκείοις ὅροις μείνασαν,

θεώσας αὐτὴν διὰ τῆς ἄκρας ἐνώσεως· ὥσπερ γὰρ τῷ σιδήρῳ τὸ πῦρ ἐνούμενον ὀλικῶς ἐκπυροῖ μὲν αὐτὸν, τῆς δὲ τοῦ σιδήρου φύσεως οὐκ ἐξίστησι, μένει γὰρ οὗτος καὶ μετὰ τὴν ἐκπύρωσιν σίδηρος, καὶ πεπυρωμένος σιδηρός ἐστὶ τε καὶ λέγεται, τοιοῦτοτρόπως τῇ βροτεῖα φύσει ὁ Υἱὸς καὶ Λόγος τοῦ Θεοῦ καὶ Θεὸς ἐνωθεὶς, ἐθέωσε μὲν αὐτὴν, τοῦ δὲ βροτεῖαν εἶναι φύσιν αὐτὴν οὐκ ἐξέστησε. Μένει γὰρ αὕτη βροτεῖα φύσις καὶ μετὰ τὴν θέωσιν. Καὶ τεθεωμένη φύσις βροτεῖα καὶ λέγεται καὶ ἔστι, τεθεωμένη σὰρξ μετὰ ψυχῆς νοεράς, λογικῆς, θελητικῆς ἐνεργητικῆς.

Ἐπεὶ δὲ νόθον ἢ ἀμαρτία καὶ παρὰ φύσιν, ἐξωθεν γὰρ ἡμῖν ὅταν μὴ νήφωμεν ἐπεισέρχεται, ταύτην εἰκότως ὁ Θεὸς Λόγος οὐ προσελάβετο. Πάλιν ἐπεὶ τὴν προσληφθεῖσαν φύσιν ὅλην ἐθέωσεν, ἀνεπίβατος δικαίως ἢ θεωθεῖσα καὶ ἄψαυτος κατὰ πάντα τρόπον τῇ ἀμαρτία μεμένηκεν. Ἄλλ' οὐδὲ προαίρεσις ἢ ἀμφιόρεπὴς ἦν ἐν Χριστῷ. Προαιρετικὸς μὲν γὰρ ἦν ὡς αὐτεξούσιος καὶ κατὰ τὸ ἀνθρώπινον ὁ Χριστὸς, ὅτι καὶ λογικός. Πᾶν γὰρ λογικὸν αὐτεξούσιον. Πᾶν δ' αὐτεξούσιον προαιρετικόν. Βουλῆς δὲ καὶ σκέψεως καὶ γνώμης καὶ προαιρέσεως, ὥσπερ ἡμεῖς, ἔχρηζεν οὐδαμῶς, ὥσπερ αὐτὸ οὐδὲ νήψεως. Θεὸς γὰρ ἦν κατ' ἀμφὸν τὸ μὲν φύσει, τὸ δὲ θεώσει. Διὸ δὴ καὶ κατὰ τοῦτον τὸν λόγον πάσης ἀμαρτίας ἀνώτερος ἦν ἢ γὰρ ἐξ ἐπισφαλοῦς προαιρέσεως τὸ ἀμαρτάνειν, ἢ καὶ παρὰ προαίρεσιν ἐξ ἀπροσεξίας ἡμῖν ἐπιγίνεται. Μᾶλλον δὲ καὶ αὐτὸ τὸ ἀπροσεκτεῖν ἀμαρτία ἐστίν, ἢ τέως γοῦν ἀμαρτίας ἀρχὴ· διὰ τοι τοῦτο καὶ τῶν ἀκουσίων ἀμαρτημάτων εἰσπραττόμεθα δίκας. Ὅθεν δ' ἀπέδρα τὸ αἴτιον, ποῖαν ἐκεῖ τὸ αἰτιατὸν εἶχε παρείσδυσιν;

Προαίρεσις μένουῦν ἀπλῶς ἐστὶ πρόοδος πρὸς τὸ αἰρετὸν, ἤγουν αὐτεξούσιος ἄλογος ὀρμὴ πρὸς τὸ θελητὸν, ἣτις πρὸς ἐστὶ κατὰ φύσιν παντὶ λογικῷ. Προαίρεσις λέγεται πάλιν ἢ πρὸ ἐτέρου αἵρεσις, ἣτις γίνεται βουλῆς προηγησαμένης, εἶτα κρίσεως, μεθ' ἣν ἢ πρὸς τὸ ἐκβουλῆς κριθὲν διάθεσις ἔπεται, καὶ λέγεται γνώμη, ἢ νῦν δηλουμένη προαίρεσις, εἴτουν ἢ ἐπιλογὴ τοῦ δόξαντος καλοῦ, διαδέχεται. Τὴν τοιαύτην προαίρεσιν οὐ κἂν εἶπη τις εὐφρονῶν ἐπὶ τοῦ Χριστοῦ. Ποίας γὰρ ἦν βουλῆς ἐνδεής; ἢ τίνος τῶν ἐκ βουλῆς ὁ θαυμαστός σύμβουλος, ἢ σοφία τοῦ Θεοῦ καὶ Πατρός; ἢ πῶς ἂν προσαφθεῖ ἢ προαίρεσις ἢ ἐν ἡμῖν τῷ προεκλεξαμένῳ τὸ ἀγαθόν, καθὼς μεμαρτύρηται; καὶ γὰρ Ἡσαΐας προανακέκραγεν, ὅτι πρὶν ἢ γνῶναι αὐτὸν ἢ προελέσθαι πονηρὸ, ἐκλέξεται τὸ ἀγαθόν· τουτέστιν αὐτ' ἂν προέλοιτο, τὸ δ' ἀγαθὸν ἐκ πρώτης ἀρχῆς ἐκλέξεται. Καὶ αὖθις, πρὶν ἢ γνῶναι τὸ παιδίον ἀγαθὸν ἢ κακὸν νὰ πειθεῖ πονηρία τοῦ ἐκλέξασθαι τὸ ἀγαθόν. Ἦγουν πρὸ πάσης γνώσεως τὸ παιδίον, ἐν ἄκρανῃ πίστει πρὸς τὸ πονηρὸν ἀπειθῶς ἔχον καὶ ἀρρέπῳ, τὸ ἀγαθὸν οικειώσεται. Τὸ δὲ, «πρὶν ἢ γνῶναι» κατὰ τὸ φαινόμενον εἰρηται. Πότε γὰρ ἦν μὴ γινῶσκον τὸ παιδίον, ἐνῶ πάντες οἱ θησαυροὶ τῆς σοφίας καὶ τῆς γνώσεως ἀπόκρυφοι, καταλλήλοις καιροῖς ἐφ' ὅσον ἐχρῆν φανερούμενοι; Τοιοῦτόν ἐστὶ καὶ τὸ σοφία καὶ χάριτι προκόπτειν μετὰ τῆς ἡλικίας τὸν Ἰησοῦν, κατὰ τὸ φαινόμενον δηλαδή. Τῆς μὲν γὰρ ἡλικίας ἐπίδοσις ἦν ἀυξομένου τοῦ σώματος φυσικῶς, σοφίας δὲ καὶ χάριτος τῶν πρωτίστων καὶ ἀκροτάτων οὐκ ἐπίδοσης, ἀλλὰ φανέρωσις εὐκαιρος. Τοι γὰρ οὖν ὁ Χριστὸς Θεὸς ὦν ἠνωμένος τῇ ἀνθρωπίνῃ οὐσίᾳ καθ' ὑπόστασιν, ἦν ἀγαθὸς ὡς Θεός. Εἶχε δὲ καὶ ὡς ἄνθρωπος αὐτεξουσίως τὸ ἀγαθὸν κατὰ φύσιν ὄν· ὡσπερ γὰρ τὸ κακὸν καὶ ἡ ἀμαρτία παρὰ φύσιν, οὕτω δὲ τὸ ἀγαθὸν ἢ ἀρετὴ κατὰ φύσιν ἐστὶ· διὰ τοῦτο καὶ ἡ ἀμαρτία τοιαύτην ἔσχε προσηγορίαν, ὡς ἀποτυχία τοῦ κατὰ φύσιν καὶ ἀγαθοῦ.

Οἱ μὲν οὖν ἄγγελοι δυσκίνητοι πρὸς τὸ κακὸν καὶ λέγονται καὶ εἰσι, τῇ περὶ Θεὸν προσεδρεΐα, καὶ τῇ ἐλλάμψει τῇ συνεχεῖ βοηθούμενοι· ἡ δὲ τοῦ Κυρίου ψυχὴ παντελῶς πρὸς τὸ κακὸν ἀκίνητος ἦν, αὐτὸν ἔχουσα τὸν Θεὸν Λόγον ἐν ἑαυτῇ, οὐ κατὰσχέσιν, ἀλλὰ καθ' ἕνωσιν. Καὶ ἡ μὲν τὴν ἡγεμονίαν ἐνήργει τοῦ σώματος, ὁ δὲ Θεὸς Λόγος ἦν αὐτῆς ἡγεμῶν, αὐτεξουσίως ἐπομένης αὐτῶ, καὶ τὴν τοῦ θεοῦ θελήματος αὐτοῦ καὶ λίαν ἐπιποθούσης ἐκπλήρωσιν, τῶ τῆς ἀγιότητος ὑπερβάλλοντι. Διὸ καὶ ὁ Κύριος πρὸς τὸν αὐτοῦ Πατέρα προσευχόμενος ἐν τῶ καιρῶ τοῦ πάθους ὡς ἄνθρωπος ἔλεγεν, Οὐχ ὡς ἐγὼ θέλω, ἀλλ' ὡς σύ· γεννηθήτω τὸ θέλημά σου. Καὶ γὰρ οὗτος ὁ Λόγος τῆς τοῦ Κυρίου ψυχῆς, ἐν εἰδυίας θέλημα τοῦ ἠνωμένου ταύτη Θεοῦ Λόγου, καὶ τοῦ Πατρὸς. Εἶχε μὲν οὖν ὁ Δεσπότης τὰ τῶν δούλων διὰ τοὺς δούλους, ἀλλ' ὑπὲρ τοὺς δούλους. Δεσπότης γὰρ ἦν, εἰ καὶ δουλικὴν εἰλήφει μορφήν· ἐπεὶ κατ' ἀλήθειαν ὡς ἡμεῖς, ἐδίψα, νυσταγμὸν ἔφερε, κοπιῶν ἦν, λυπούμενος ἦν, δακρῶν, δειλιῶν, ἀλλ' ἐκουσίως. Ὅτε θέλων αὐτὸς ἐνεδίδου τῇ αὐτοῦ ἀνθρωπότητι τὸ ἴδιον ἀμέμπτως ποιεῖν, καὶ τοῦτο ὑπὲρ ἡμᾶς, πάλιν ἤσθιεν, ἔπινεν, ἐκάθευδε, διελέγετο καθάπερ ἡμεῖς. Ἀλλὰ πάντα ἀναμαρτήτως, καὶ τοῦτο ὑπὲρ ἡμᾶς. Τίτι γὰρ ἂν ἡμῶν ἐν τοῖς φυσικοῖς ἀδιαβλήτοις εὐρεθείη διόλου τὸ ἀμέμπτον; Ἐπασχεν ὑπὲρ ἡμῶν, ἤλγει τῇ ἐν σταυρῶ προσηλώσει καὶ διατάσει· τέλος ἀπέθανεν. Ἀλλ' ἐθελουσίως ἦν αὐτῶ καὶ τὸ πάθος καὶ τὸ ἄλγος, καὶ τὸ θανεῖν· ἔπασχεν ἢ σὰρξ. Ἦλγει φυσικῶς ἡ ψυχὴ διὰ τὴν συνάφειαν, ἐξ αὐτῆς γὰρ ἡ αἴσθησις τῇ σαρκί· πλὴν ἡ θεότης ἢ ἐν ἀμφοῖν οὐκ ἔπασχεν, οὐκ ἤλγει. Τῶν γὰρ τοιούτων τὸ θεῖον ὑπέρτερον. Ἡ ψυχὴ διήρητο τῆς σαρκὸς, ἀλλ' ἡ θεότης ἐξ ἀμφοῖν ἀδιαίρετος ἦν. Παθὼν ὁ Κύριος καὶ θανὼν καὶ ταφείς ἀπετινάξατο τὴν φθορὰν καὶ τὰ τῆς φθορᾶς. Καὶ κατασκευάσας αὐτοῦ τὸ σῶμα πρὸς ἀφθαρσίαν, καὶ τὴν οἰκειάν ψυχὴν κατ' ἐξουσίαν ὡς Θεὸς προσλαβόμενος ἀνέστη τριήμερος. Ἐγὼ γὰρ τίθημι τὴν ψυχὴν μου, φησὶν, ἵνα λάβω πάλιν

αυτήν. Ἐξουσίαν ἔχω θεῖναι αὐτήν, καὶ ἐξουσίαν ἔχω πάλιν λαβεῖν αὐτήν. Εἰ δὲ καὶ μετὰ τὴν ἀνάστασιν ὁ Κύριος ἔφαγεν, ἀλλὰ κατ'οἰκονομίαν τοῦτο πεποιήκε, τοῖς ἰδίοις παριστῶν μαθηταῖς, ὡς αὐτὸς ἦν ἀναστάς, ὁ πρότερον ὢν μετ'αὐτῶν, Ὅταν δὲ λέγω κατ'οἰκονομίαν τὴν φαντασίαν ἐκκρούομαι· καὶ γὰρ ἔφαγεν ἀληθῶς, τὴν τροφήν δὲ καινοπρεπῶς ὡς οἶδεν αὐτὸς διωκήσατο. Διὰ τοῦτο καὶ τύπους ὑπεδείκνυ πληγῶν, τὰ γεγονότα μὲν, μὴ ὄντα δὲ, παρόντα ποιῶν ὡς παντοδύναμος. Ἐπεὶ τοί γε τὸ σῶμα ἐκεῖνο πάσης ἐνδείας, πάσης ἀντιτυπίας ὑπέριον γεγονός, οὔτε τροφᾶς οὔτε ψηλαφήσεως προσίετο. Διὸ καὶ μὴ κατὰ σάρκα νῦν εἶναι τὸν Κυρίου λέγομεν, ὡς τῆς σαρκὸς ἀποθέμενον, τροφῆς ἔφεσιν, ὕπνον, κόπον καὶ τὰ τοιαῦτα· πρὸς τοῦτοις καὶ τὸ ἀντίτυπον. Τὸ σῶμα γὰρ αὐτοῦ διὰ τῆς ἀπεκδύσεως τῆς φθορᾶς ἀνευδὲς ἀπετελέσθη καὶ ἀπαθὲς, καὶ ἀναφῆς, καὶ ἀθάνατον, οὐ μὴν καὶ ἄκτιστον, οὔτ'αὖ ἀπερίγραπτον, ταῦτα γὰρ μόνης θεότητος· καὶ ἴν'εἶπω συνελών, ὅσον μὲν ἦν δεκτικὸν θεῶν ἀρχημάτων τὸ ἀνθρώπινον τοῦ Χριστοῦ, μετέσχευ ὑπ'αὐτοῦ τοῦ Λόγου διὰ τὴν ἔνωσιν, δι'ἣν καὶ σεπτὸν ἐστὶ, καὶ προσκυνητὸν· ὅσον δὲ οὐκ ἦν δεκτικὸν οὐ μετέσχευ, ἵνα κἀντεῦθεν το τε διάφορον τῶν φύσεων τοῦ Χριστοῦ, τὸ τε μοναδικὸν τοῦ προσώπου γινώσκωμεν.

Πρεσβεύομεν τοίνυν ἐπὶ Χριστοῦ μίαν ὑπόστασιν σύνθετον, ἐκ δύο συντεθειμένην φύσεων, θεότητος δηλονότι καὶ ἀνθρωπότητος, ἀλλήλαις ἠνωμένων κατ'αὐτὴν τὴν τοῦ Λόγου ὑπόστασιν. Διὰ τοῦτο γὰρ καὶ τὴν τοιαύτην ἔνωσιν καθ'ὑπόστασιν λέγομεν, ὅτι μία ὑπόστασις ἐκ τῶν τριῶν τῆς θεότητος ὑποστάσεων, ἣτις ἐστὶν ἡ τοῦ Υἱοῦ, τὰς δύο φύσεις ἀλλήλαις ἠνωσεν ἀσυγχύτως ἐν ἑαυτῇ τε καὶ καθ'αὐτήν. Οὐ γὰρ ὑπέστη καθ'αὐτὸ, κἀν ἀκαριαίως τὸ τοῦ Χριστοῦ ἀνθρώπινον ὡς ἂν ὑπόστασις τοῦτο λέγοιτο. Καὶ γὰρ οὐκ ἐχρῆν· τί γὰρ ἦν τὸ κέρδος

ἡμῖν τὸ θεωθῆναι μίαν ὑπόστασιν; ἀλλὰ τὴν φύσιν ὁ Θεὸς Λόγος ἐν ἑαυτῷ προσελάβετο πᾶσαν τῆς ἀνθρωπότητος, ἵνα θεώσῃ πάντας ἡμᾶς. Ὅθεν μιᾶς ὑποστάσεως κηρύττομεν τὸν Χριστὸν, καὶ δύο φύσεων ἠνωμένων ἀλλήλαις ἀσυγχύτως ἔνωσιν ἄκραν, ἀδιδαιρέτων μενουσῶν αἰδίως, ἔκ τε ἀλλήλων καὶ τῆς ὑποστάσεως καθ' ἣν ἦνονται. Τῶν δὲ φύσεων ἔχουσῶν τὸ ἀσύγχυτον καὶ τὰ προσόντα ταύταις ἀσύγχυτα, τὰς θελήσεις καὶ τὰς ἐνεργείας φημί. Μένει γοῦν ἡ θεϊκὴ θέλησις θεϊκὴ, καὶ ἡ ἀνθρωπικὴ πάλιν ἀνθρωπικὴ, πλὴν τεθεωμένη διὰ τὴν ἔνωσιν. Τοῦτο κὰν ταῖς ἐνεργείαις γινώσκεται. Δύο τοίνυν θελήσεις ἐν τῷ Χριστῷ. Θέλων δὲ καὶ κατ' ἄμφω τὰς θελήσεις, κατ' ἄμφω τε τὰς ἐνεργείας ἐνεργῶν, εἰς ὁ αὐτὸς ὁ θεάνθρωπος, μὴ διαιρούμενος εἰς Θεὸν ἰδικῶς, καὶ εἰς ἄνθρωπον ἰδικῶς, ἀλλ' εἰς ἀμερίστως ὑπάρχων Θεὸς καὶ ἄνθρωπος ὁ αὐτὸς, ταυτὸν δ' εἰπεῖν Θεὸς καὶ ἀνὴρ· ὅθεν θεανδρικήν ἐνέργειαν ὁ εἰπὼν οὐ σύγχυσιν ταῖς φυσικαῖς ἐνεργείαις εἰσήγαγεν, ἀλλὰ τὴν εἰς ἄκρον αὐτῶν παρέστησεν ἔνωσιν καὶ τὸ τεθεῶσθαι τὴν ἀνθρωπίνην ἐνέργειαν. Ὡσπερ γὰρ ἐν Χριστῷ διὰ τῆς ἐνώσεως ἡ ἀνθρωπίνη τεθέωτο φύσις, οὕτω δὲ καὶ ἡ θέλησις συντεθέωτο καὶ ἡ ἐνέργεια. Διὸ καὶ τερατουργοῦντος αὐτοῦ τοῖς θεϊκοῖς ἐνεργήμασι τὰ ἀνθρωπικὰ συνεζεύγνυτο, καὶ τῶν ἀνθρωπικῶν ἐνεργημάτων, λόγου δηλονότι καὶ ἀφῆς καὶ τῶν τοιούτων, αἱ θεοσημεῖαι προέβαινον· καθάπερ σιδήρου τμητικοῦ πυρωθέντος καὶ τέμνοντος καὶ καίοντος ἐν ταυτῷ, καὶ ἡ τομὴ μετὰ τῆς καύσεως γίνεται, καὶ ἡ καῦσις ἀχώριστός ἐστι τῆς τομῆς καὶ ἡτῶν δύο ἐνεργειῶν συνδρομὴ τὸ ἐνιαίον εἰσφέρει ταύταις οὐ κατὰ φύσιν, ἀλλὰ καθ' ἔνωσιν. Ὁ τοίνυν θεανδρικήν φήσας ἐνέργειαν διὰ μὲν τῆς ἐνικῆς προφορᾶς τὸτὰς δύο ἐνεργείας ἐν εἶναι τῇ συνελεύσει καὶ

μη διακεκρισθαι ταύτας πραγματικῶς ἀπ'ἀλλήλων δεδήλωκεν· ἐν δὲ τῷ εἰπεῖν θεανδρικήν, θείαν δηλονότι καὶ ἀνδρικήν, τούτων ἐνεργειῶν τῇ φύσει διάφορον καὶ μετὰ τὴν ἔνωσιν ἔδειξεν. Ἄλλως δὲ δύο τινὰ δηλοῦντος τοῦ τῆς ἐνεργείας ὀνόματος, ἐνέργεια γὰρ φυσική ἐστὶν ἢ τῆς ἐνοικούσης τῇ φύσει δυνάμεως πρόβασις εἰς ἔργου τινὸς ἐκπλήρωσιν, ἥτις ἐν τῷ ἐνεργεῖν ἔχει τὸ εἶναι, καθὼς ἢ δύναμις ἐν τῷ πεφυκέναι καὶ δύνασθαι, λέγεται πάλιν ἐνέργεια καὶ ἢ τοῦ ἔργου ἐκπλήρωσις, αὐτὸ τὸ ἐνεργητὸν, ὁ τοῦ πράγματος ἀποτελεσμὸς, ἢ πράξις αὐτή. Τοῦτο δὲ τὸ δεύτερον σημαινόμενον τῆς ἐνεργείας προσαρμωστέον τῇ θεανδρικῇ. Θεανθρώπου γὰρ ὑπάρχοντος τοῦ Χριστοῦ καὶ πᾶσα πράξις αὐτοῦ θεανθρωπινὴ καὶ θεάνδρική. Τὸ δ'οὕτω λέγειν οὐ φέρει σύγχυσιν ταῖς ἐνεργείαις ταῖς φυσικαῖς, ἀλλ' ἓνα καὶ τὸν αὐτὸν εἶναι διασαφεῖ τὸν ἐνεργοῦντα καὶ θεϊκῶς καὶ ἀνθρωπικῶς, οὔτε τὰ θεῖα κατὰ Θεὸν, ἀνθρωπος γὰρ, οὔτε κατ'ἀνθρώπον τὰ ἀνθρώπινα, Θεὸς γὰρ. Ὡσαύτως καὶ ὁ μίαν φύσιν εἰρηκῶς τοῦ Θεοῦ Λόγου σεσαρκωμένην προσθεῖς τὴν τοιαύτην ἀνεῖλεν ὑπόνοιαν. Ἐτέρα γὰρ ἢ Λόγου φύσις, ἤγουν ἢ θεία, καὶ ἕτερα πάλιν ἢ τῆς σαρκὸς ἦτοι ἢ ἀνθρωπική, συνεκδοχικῶς ἕτερον θέλημα τῆς θείας φύσεως, καὶ ἕτερον τῆς ἀνθρωπικῆς. Θέλημα δὲ τὴν θέλησιν λέγομεν, αὐτὴν τὴν δύναμιν τὴν θελητικὴν, ἥτις ἐστὶ θέλημα φυσικόν. Τὸ τοίνυν τῆς ἀνθρωπίνης θέλημα φύσεως ὁ Κύριος προσλαβόμενος, καὶ θεώσας αὐτὸ διετήρησεν ὅπερ, ἦν κατὰ φύσιν ἀνθρώπινον. Καὶ τοῦτο παραστῆναι βουλόμενος ἐναργῶς, εἰσελθὼν εἰς οἶκον ἐν τοῖς μέρεσι Τύρου καὶ Σιδῶνος, οὐδένα ἠθέλησε γνῶναι, καὶ οὐκ ἠδυνήθη λαλεῖν· οἰκονομικῶς γὰρ θελήσας λαθεῖν οὐ δεδύνητο, διδάσκων ἡμᾶς διὰ τῶν πραγμάτων αὐτῶν, ὅτι τὸ τῆς ἀνθρωπίνης φύσεως θέλημα τὸ ἀσθενὲς ὁ πανσθενὴς οὐκ ἀπεδοκίμασεν,

ἀλλ' οὐσιωδῶς ᾠκειώσατο καὶ αὐτὸ, τὴν ἡμετέραν ὅλην φύσιν μετὰ πάντων τῶν κατὰ φύσιν ἀναλαβῶν.

Λέγεται μὲν ἐν θέλημα προηγουμένως ἡ θέλησις ἣτις ἐστὶ θέλημα φυσικόν, ὡς δεδήλωτοι. Λέγεται γὰρ θέλημα καὶ αὐτὸ θελητὸν, ὅπερ ἐν ἀνθρώποις ἐστὶν ὑποτακτικὸν οὐ τὸ αὐτὸ πάση τῇ φύσει προσόν. Τῷ μὲν γὰρ τῶν ἀνθρώπων τὸ ἰδιάζειν τυχὸν τεθέληται, τῷ δὲ τὸ παρῶρησιάζεσθαι· καὶ τῷ μὲν τὸ γεηπονεῖν, τῷ δὲ τὸ ναυτίλλεσθαι· καὶ ἄλλω πάλιν ἄλλο τι κατὰ γνώμην ἐστὶ. Πολλάκις δὲ τῷ αὐτῷ καὶ ἐνὶ διάφορον, καὶ ἄλλοτε ἄλλο τὸ θελητὸν. Καλεῖται δὲ τὸ τοιοῦτον ὑποτακτικὸν θέλημα γνωμικόν. Τοιγαροῦν ὁ Κύριος ἐπεὶ δύο φύσεων ὠμολογηται, δύο κεκτῆσθαι καὶ θελήματα πιστεύεται φυσικὰ, θεῖον τε καὶ ἀνθρώπινον· ἡγουν δυνάμεις δύο θελητικὰς ἀλλήλων διαφερούσας τῷ λόγῳ τῆς φύσεως. Ἐπεὶ δὲ μιᾶς ὑποστάσεως ἔγνωσται, σφαλῆρον εἰπεῖν ἐπ' αὐτοῦ διάφορα θελήματα γνωμικά. Τὸ γὰρ θελητὸν ἐν, ὅτι καὶ ὁ θέλων εἰς; τῆς ἀνθρωπικῆς αὐτοῦ θελήσεως πρὸς τὸ οἰκεῖον θελητὸν κινουμένης, ὅτε τοῦτο τῇ θεϊκῇ θελήσει αὐτοῦ θελητὸν ἦν, καὶ ἐφ' ὅσον ἦν θελητὸν. Διχῶς δὲ τῆς γνώμης λεγομένης, λέγεται γὰρ γνώμη καὶ ἡ ἀπλῶς ὀπῆ πρὸς τὸ θελητὸν, ὡς ἐλλόγως γινομένη καὶ μετὰ γνώσεως ἐν τοῖς λογικοῖς, λέγεται γνώμη καὶ ἡ ἐκ προβουλεύσεως καὶ κρίσεως περὶ τι διάθεσις. Οὐκ ἀσφαλὲς ἢ γνώμην ἢ θέλημα γνωμικὸν εἰπεῖν ἐπὶ τοῦ Χριστοῦ κατὰ τὸ τῆς γνώμης δεύτερον σημαινόμενον, διὰ τὸ συνεισάγεσθαι τούτοις τὴν ἄγνοιαν. Εἰ γὰρ καὶ τὴν ἀγνοοῦσαν ὁ Κύριος φύσιν ἀνέλαβεν, ἀλλὰ τῶν θείων ἀύχημάτων ταύτη μετέδωκε. Καὶ ἦν ἡ τοῦ Κυρίου ψυχὴ πᾶσαν ἔχουσα σοφίαν, θεῖαν ἅμα δὴ καὶ ἀνθρωπικὴν, πᾶσαν γνῶσιν, τῶν γεγονότων, τῶν ὄντων, τῶν ἐσομένων, οὐ φύσει, οὐ χάριτι, διὰ δὲ τὴν πρὸς αὐτὸν

τὸν μόνον σοφόν, καὶ πάντα καὶ πρὸ τῆς αὐτῶν γενέσεως εἰδότα προαιωνίως καθ' ὑπόστασιν ἔνωσιν. Ποίας οὖν ἔχρηζεν αὐτὴ βουλῆς; τίνας τῶν μετὰ τὴν βουλήν ἢ πάντα γινώσκουσα, καὶ ὡς ἔφαμεν.

Εἰ δέ ποτε πεινῶντα τὸν Κύριον ἐλθεῖν γέγραπται πρὸς συκῆν καρπὸν οὐκ ἔχουσαν, εἰ ἄρα εὐρήσει τι ἐν αὐτῇ, καὶ οὐχ εὗρεν, εἰ μὴ φύλλα, καθ' ὑπόνοιαν ὁ τοιοῦτος τοῦ λόγου σχηματισμός, καθὼς ἂν ὑπενόησεν ἴσως ὁ τὴν αὐτοῦ πρὸς τὴν συκῆν κατιδὼν ἔλευσιν, μὴ μὲν τοι τὸν τῆς οἰκονομίας λόγον εἰδώς. Τίνι γὰρ ἂν καὶ τῶν τυχόντων ἠγνωσθή τὸ πρόδηλον; ἐπεὶ καὶ καιρὸς συκῶν οὐκ ἦν, ἀλλ' ὡς ἂν ὁ τὸ πᾶν ἰσχύων ἐνδείξεται κατὰ καιρὸν ὅτι μὴ μόνον εὐεργετικὴν ἔχον δύναμιν, ἀλλὰ γε καὶ τιμωρητικὴν, καὶ ὡς εἶπερ ἐθέλοι λόγῳ μόνῳ τοὺς σταυρώσαντας ἀποξηρανεῖ, τὴν πείναν καὶ τὴν πρὸς τὴν συκῆν ἔλευσιν προγούμενα τίθησι τῆς τοιαύτης ἐνδείξεως ὁ σοφὸς καὶ φιλόανθρωπος· διὰ τοι τοῦτο καὶ παρὰ τὸ εἰωθὸς ἢ πείνα πρωίας οὔσης, καθὼς τεθέλητο. Τοιγαροῦν ἢ πρὸς τὴν συκῆν ἀφίξις, ὡσαύτως καὶ ἢ περὶ τοῦ Λαζάρου παύσις, ὅποι τέλειτο θανάων ἐκεῖνος, καὶ εἴ τι παραπλήσιον, οὐκ ἀγνοίας, ἀλλ' οἰκονομίας καὶ προσφόρου συγκαταβάσεως. Κατὰ μὲν οὖν τὸ δεύτερον τῆς γνώμης καὶ τῆς προαιρέσεως σημαινόμενον οὔτε γνώμην, οὔτε προαίρεσιν εἶπομεν ἂν ἐπὶ τοῦ Χριστοῦ· κατὰ δὲ τὸ πρῶτον καὶ κατὰ γνώμην Θεοῦ τὸδε τι διαπεπραχθαί φαμεν· τουτέστι θελητὸν τῷ Θεῷ καὶ ἀποδεκτὸν τὸ πραχθέν. Ὡς εἰ λέγομεν τὸν Δαυῖδ βεβασιλευκέναι κατὰ γνώμην Θεοῦ, καὶ προαιρετικὸς μὲν ὁ τοῦ Θεοῦ Λόγος, προαιρετικὸν δὲ τὸ Πνεῦμα τὸ ἅγιον εἴρηται. Δέον οὖν ἐρευνᾶσθαι τὴν λέξιν ἐν ἅπασιν, εἰ πλείω δηλοῖ τοῦ ἑνός, καὶ μετ' εὐκρινείας τοὺς λόγους προβαίνειν πρὸς τὰ δηλούμενα. Πολλή

γὰρ ἢ ἐκ τῆς ὁμωνυμίας ἀπάτη, καὶ πρῶτος αὕτη τρόπος ἐν τοῖς σοφίσμασιν. Οὕτω τοι καὶ τὸ Θεὸς ὄνομα, καὶ τὸ ἄνθρωπος ποτὲ μὲν φύσιν σημαίνει, ποτὲ δ' ὑπόστασιν. Ἡ δὲ θεότης ὡσαύτως καὶ ἡ ἀνθρωπότης φύσιν αἰεὶ μόνην, ἀλλ' οὐποτε καὶ ὑπόστασιν. Τὸ δὲ Χριστὸς δηλοῖ σύνθετον ἐκ θεότητός τε καὶ ἀνθρωπότητος. Καὶ τὸ χρίσμα μὲν ἢ θεότης, ἢ ἀνθρωπότης δὲ τὸ χρισθέν. Χρίσιν δὲ νοητέον τὴν ὅλου τοῦ χρίσματος εἰς ὅλον τὸ χρισθὲν περιχώρησιν. Οὕτω γὰρ ἂν εἴη τὴν χρίσιν δεδεγμένον ταῖς ἀληθείαις ὅλον Χριστόν. Τὸ γὰρ ἐπιπολαίως χρισθὲν ἐκ μέρους Χριστόν, ἀλλ' οὐχ ὅλον, ὅθεν οὐδὲ κυρίως Χριστόν. Διὸ βασιλεῖς τε καὶ ἀρχιερεῖς τῷ ἐλαίῳ χριόμενοι, καὶ τὴν ἐπιπόλαιον δεχόμενοι χρίσιν, οὐ κυρίως Χριστοὶ. Εἰ δὲ ἡ χάρις εἰς βάθος διὰ τοῦ χρίσματος, οὐ κυρίως Χριστοὶ, χάριτι γὰρ καὶ ἐπίκληροι. Μόνος τοίνυν ὁ Κύριος κυρίως Χριστὸς, ὡς ὅλος διόλου, καὶ οὐ χάριτι. Τῇ δὲ καθ' ὑπόστασιν ἐνώσει καὶ αἰδίως Χριστὸς. Τὸ δὲ Θεὸς ὄνομα σημαίνει μὲν καὶ τὸ ποιητικόν, καὶ τὸ δημιουργικόν, θεῖναι γὰρ τὸ ποιῆσαι, καὶ θεὸς ὁ ποιήσας, ἀριδηλότερον δὲ τῆς θεατικῆς ἐνεργείας ἐστὶ παραστατικόν. Καὶ αὐτῶν γὰρ τῶν μήπω γενομένων ὡς ὑπ' ὄψιν κειμένων θεατῆς ἐστὶν ὁ Θεός, ἔφορός τε τῶν ὅλων ἀπαξ ἀπλῶς. Πάντων δὲ τῶν ὀνομάτων οἰκειότερον τῷ ἀνάρχῳ καὶ ἀπείρῳ καὶ παραγωγῆι τῶν ποτὲ μὴ ὄντων τὸ ὦν· ὅτι τε αἰεὶ ἐστὶ μόνος αὐτός, καὶ ὅτι πηγὴ τοῦ εἶναι μόνος αὐτός.

Ὁ ἐν ἀγίοις Νικηφόρος ὁ Βλεμμίδης παρὰ τοῦ βασιλέως Ἰωάννου τοῦ Δούκα περὶ τῆς ἐκπορεύσεως τοῦ παναγίου Πνεύματος ἐρωτηθεὶς, εἰ καλῶς φρονοῦσι Λατῖνοι ἢ οὐ, ἀπεκρίθη οὕτως· ὡς εἰ καὶ τῇ γλώσσει τὸ δύο εἰσάγειν αἷτια, ἢ δύο ἀρχὰς ἀποφεύγουσιν, ἀλλὰ καὶ πάλιν ἐκ τοῦ Υἱοῦ τὸ Πνεῦμα λέγοντες ἐκπορεύεσθαι εἰς τοῦτο μᾶλλον τῷ καὶ ἐκπίπτουσι. Καὶ ὁ διὰ

λόγων ἀποδιδράσκουσιν εἰς τοῦτ' αὐτὸ διὰ τῶν ἔργων περιτρέπονται. Ταυτὸν γὰρ ποιοῦσιν, ὡς εἶ τις ἄνθρωπον λέγων, ἐνίσταται καὶ ζῶον μὴ λέγειν εἶναι αὐτόν. Καὶ ὅπως καὶ τίνι λόγῳ περιτρεπομένους αὐτοὺς εὐρίσκομεν εἰς ὅπερ ἀπαγορεύουσι, δῆλον ἐντεῦθεν· εἰ τὸ γεννᾶσθαι τὸν Υἱὸν καὶ ἐκπορεύεσθαι τὸ Πνεῦμα τῆς ὑποστατικῆς διαφορᾶς ἑκατέρων τυγχάνουσιν ἴδια, καθὸ γεννᾶται ὁ Υἱὸς κατὰ τοῦτο αἴτιον ἔχει τὸν Πατέρα· καθὸ ἐκπορεύεται τὸ Πνεῦμα καὶ ἐκ τοῦ Υἱοῦ, κατὰ τοῦτο αἴτιον ἔχει καὶ τὸν Υἱόν. Εἰ ὁ Πατὴρ γεννῶν τὸν Υἱὸν αἴτιος αὐτοῦ ἐστίν, ἐκπορεύων δὲ τὸ Πνεῦμα αἴτιος αὐτοῦ ἐστίν, ἐκπορεύει δὲ τὸ Πνεῦμα καὶ ὁ Υἱὸς αἴτιος καὶ ὁ Υἱὸς ἄρα τοῦ Πνεύματος. Εἰ κατὰ τὴν ἀλήθειαν καὶ τὴν τῆς εὐσεβείας παράδοσιν καὶ τὴν τῶν Πατέρων διδασκαλίαν τὸ ἐκπορεύεσθαι καὶ ἡ ἐκπόρευσις ἐπὶ τοῦ ἁγίου λεγόμενα Πνεύματος τοῦ πῶς ἀπὸ τοῦ Πατρὸς εἶναι τυγχάνουσι δηλωτικὰ, καὶ τῆς ὑποστατικῆς διαφορᾶς τῆς πρὸς τὸν Υἱὸν γνωριστικῆς ἴδιον ὠμολόγηται, οὐ μενουν τῆς πρὸς αὐτὸν συναφείας, εἴτουν συμφυΐας ἢ ὁμοουσιότητος δεκτικόν. Τούτου δ' αἴτιος ὁ Πατὴρ. Ἔχει δὲ τοῦτο κατ' αὐτοὺς καὶ ἐκ τοῦ Υἱοῦ. Ὅτι μηδὲν ἄλλο δίδωσιν οὖν τὸ καὶ τιθέμενον ἐπὶ τοῦ Υἱοῦ, ἀλλὰ μᾶλλον ὡς ἐκ τοῦ Πατρὸς. Οὕτω δὴ καὶ ἐκ τοῦ Υἱοῦ τὸ Πνεῦμα τὸ ἅγιον ἐκπορεύεσθαι παριστᾶν. Δύο ἄρα τὰ αἴτια τοῦ Πνεύματος, εἴτουν τῆς ἀποκλειρωθείσης αὐτῷ ὑποστατικῆς ιδιότητος, τῆς ἐκπορεύσεως δηλαδή κατὰ πάντα τρόπον συνάγεται. Ὁ λέγων γεννᾶσθαι τὸν Υἱὸν ἐκ τοῦ Πατρὸς, μὴ καὶ αἴτιον δὲ ἀπισχυριζόμενος τοῦτον αὐτοῦ, ψεύδεται πάντως. Εἰ γὰρ γεννᾶται, καὶ αἴτιον ἔχει τὸ ἐξ οὗ γεννᾶται. Καὶ ὁ λέγων ἐκπορεύεσθαι τὸ Πνεῦμα καὶ ἐκ τοῦ Πατρὸς, μὴ καὶ αἴτιον δὲ αὐτοῦ τοῦτο λέγων, ψεύδεται. Συνεισάγει γὰρ διὰ τῆς ἐκπορεύσεως καὶ

τὸ αἷτιον αὐτοῦ εἶναι· ἐπεὶπερ ἐξ αὐτοῦ ἐκπορεύεται. Ὁ λέγων ἐκπορεύεσθαι τὸ Πνεῦμα καὶ ἐκ τοῦ Υἱοῦ, μὴ καὶ αἷτιον δὲ αὐτοῦ τούτων λέγων, ψεύδεται.

Συμπεριλαμβάνοντες δὲ ἀποφαινόμεθα οὕτως· ὅτι φυσικῶς εἰς ἃ λέγουσι βλασφημοῦσι καὶ διὰ τὴν βλασφημίαν τῶν ἀποβλήτων κριθήσονται. Ὅταν γὰρ ἡ προσθήκη συγχωρηθῇ, τὸ καὶ φυσικῶς κακὸν εἶναι προσίσταται· καὶ ὅταν δοθῇ τὸ μὴ κακὸν εἶναι, τὸ τῆς προσθήκης ἐπισφαλὲς οὐ συγχωρεῖ τὰ κατὰ διαδοχὴν καὶ οὕτως ἀμφοτέρωθεν ἀλληλουχεῖται τὰ τῆς κακότητος, καὶ κατὰ τοὺς ἐπεμβεβλημένους τῶν κρίκων ἀλλήλοις συνδέδενται.

